

**Opinjoni tal-Kumitat Ekonomiku u Soċjali Ewropew dwar is-Shubija bejn l-istituzzjonijiet edukattivi u min ihaddem (opinjoni esploratorja)**

(2009/C 228/02)

Fittra tas-27 ta' Ġunju 2008, fil-kuntest tal-Presidenza Ċeka li jmiss tal-Unjoni Ewropea, il-Ministeru Ċek għall-Affarijiet Barranin u Ewropej talab lill-Kumitat Ekonomiku u Soċjali Ewropew ihejji opinjoni esploratorja dwar

*"is-Shubija bejn l-istituzzjonijiet edukattivi u min ihaddem"* (opinjoni esploratorja)

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar l-10 ta' Marzu 2009. Ir-rapporteur kien is-Sur MALOSSE u l-korrapporteur kien is-Sur PIRVULESCU.

Matul l-452 sessjoni plenarja tiegħu li nżammet fl-24 u l-25 ta' Marzu 2009 (seduta tal-24 ta' Marzu), il-Kumitat Ekonomiku u Soċjali Ewropew adotta din l-opinjoni b'160 vot favur, vot wiehed kontra u 11-il astensjoni.

## 1. Sommarju u rakkomandazzjonijiet

1.1 Din l-opinjoni esploratorja, li tfasslet bi twegiba għat-talba tal-Presidenza Ċeka lill-KESE, tiffoka fuq ir-relazzjonijiet bejn min ihaddem u l-istituzzjonijiet edukattivi, tressaq rakkomandazzjonijiet għall-intrapriži, l-assocjazzjonijiet tal-intrapriži, il-firxa wiesgħa ta' istituzzjonijiet edukattivi u l-UE; u teżamina wkoll għadd ta' approċċi għat-tnedija ta' djalogu soċjali u djalogu ċivili mal-istituzzjonijiet u l-korpi kollha kkonċernati.

### 1.2 L-opinjoni tqis il-punti li ġejjin:

- il-križi attwali li qed tesponi l-Ewropa għal sfidi interni u esterni godda u li fl-ekonomija reali qed t'fisser l-gheluq u r-ristrutturar ta' intrapriži u zieda kbira fil-qgħad;
- it-tendenzi strutturali b'impatt soċjali u ekonomiku qawwi, fosthom it-tixjijih tal-popolazzjoni, l-impatt ta' setgħat ekonomiċi emergenti fuq il-kompetizzjoni dinjija u l-iżvilupp ta' teknoloġiji godda li jeħtieġu adattament kontinwu u l-ippjanar ta' hiliet godda biex jiġu ssodisfati l-ħtiġijiet tal-ġejjieni;
- il-bżonnijiet ta' persuni u gruppi fil-periklu ta' esklużjoni. Il-gruppi vulnerabbli huma l-aktar f'periklu fi żmien ta' križi. Is-shubijiet għandhom jippromovu t-trattament ġust billi jiżviluppaw proġetti li jheggu l-inkluzjoni tan-nisa, taż-żgħażaġh, tal-minoritajiet, tal-persuni b'diżabilità u tal-haddiema mdahhla fiż-żmien fis-suq tax-xogħol.

### 1.3 L-opinjoni tenfasizza diversi prijoritajiet:

- kultura ta' shubija li trawwem rispett għar-rwoli fundament differenti tal-intrapriži u l-istituzzjonijiet edukattivi;
- harsa ġenerali lejn ir-relazzjonijiet u s-shubijiet bejn l-istituzzjonijiet edukattivi u l-intrapriži; li għajr għall-qasam tal-edukazzjoni teknika u vokazzjonali, għad m'hemmx

bizżejjed minnhom, u fuq kollox m'għandhomx il-mezzi u l-vizjoni strategika meħtieġa;

- il-ħtieġa li l-inizjattivi kollha jkunu msejsa fuq kompromess bejn l-approċċ minn fuq għal isfel u l-approċċ minn isfel għal fuq;
- l-importanza tar-relazzjonijiet personali sabiex is-shubijiet jahdmu b'mod effikaċi;
- l-obbligu li l-kwistjonijiet ġenerali tas-shubijiet, fis-sens wiesa' tal-kelma, bejn l-istituzzjonijiet edukattivi (l-universitajiet, iċ-ċentri tat-taħriġ vokazzjonali, l-iskejjel, eċċ) u min ihaddem (is-settur pubbliku u privat, NGOs, eċċ) jiġu indirizzati permezz ta' approċċ imsejjes fuq tliet livelli:
  - l-edukazzjoni primarja, sekondarja u terzjarja,
  - it-taħriġ vokazzjonali bażiku u kontinwu,
  - it-taħriġ fl-oqsma tal-inginerija, it-teknoloġija, l-innovazzjoni u r-riċerka;
- impenji partikolari fir-rigward tas-setturi vokazzjonali u l-SMEs. Din il-kategorija ta' intrapriži, minhabba l-flessibilità tagħha, fil-fatt hija s-sors prinċipali għall-holqien ta' impjegji fi żminijiet ta' križi u taqdi rwol partikolari fil-holqien ta' spritu intraprenditorjali u l-kreattività;
- ir-rwol tal-organizzazzjonijiet ta' min ihaddem, tal-unjins kif ukoll tal-organizzazzjonijiet tas-soċjetà ċivili bħala xprun tal-proġetti u s-sinerġiji, bil-ghan li jappoġġjaw l-inizjattivi u l-istrutturi sostenibbli u dinamiki.

**Approċċ ġenerali għall-promozzjoni ta' kooperazzjoni bejn l-atturi kollha kkonċernati f'kuntest ta' kompetizzjoni**

1.4 Il-KESE jipproponi li jinbena qafas ġdid għal shubija bejn l-istituzzjonijiet edukattivi u l-intrapriži fil-livell Ewropew sabiex isir l-aħjar użu tal-benefiċċji tad-dimensjoni Ewropea u biex jinkiseb progress soċjali. Il-KESE jirrakkomanda t-tnedija ta' proċess Ewropew li jista' jissejjah "il-proċess ta' Praga" b'referenza għall-konferenza dwar "Is-shubija bejn l-istituzzjonijiet edukattivi u min iħaddem" li ser tinżamm fis-6 u s-7 ta' April fi Praga fuq l-inizjattiva tal-Presidenza Ċeka. Dan il-proċess jista' jiehu l-ghamla ta' qafas ta' referenza Ewropew wiesa' biżżejjed biex jippermetti lill-operaturi lokali jimplementaw miżuri innovattivi fil-livell lokali u nazzjonali:

- jitolbu lill-Istati Membri u lill-awtoritajiet pubbliċi l-oħra jinvestu aktar fl-edukazzjoni b'mod ġenerali u partikolarment f'dawn is-shubijiet bil-ghan li jiġu indirizzati adegwament il-kriżi ekonomika u d-diffikultajiet li għad hemm fis-suq tax-xogħol;
- ihegġu lill-intrapriži u l-istituzzjonijiet edukattivi jinvolvu ruhhom f'dawn is-shubijiet filwaqt li jkunu innovattivi f'dak li għandu x'jaqsam mal-ghamla u l-kontenut;
- jorganizzaw skambji ta' Prattiki tajba u jirristrutturaw l-oqfsa tekniċi u finanzjarji għall-kontroll, l-evalwazzjoni u t-tixrid tal-inizjattivi fil-livell Ewropew;
- jiżviluppaw proġetti komuni (sistemi ta' referenzi komuni għall-kwalifiki, netwerks ta' skejjet u inizjattivi, tahrig għall-ghalliema, netwerk ta' medjaturi);
- jippromovu programmi ta' mobilità reċiproka għall-ghalliema, l-istudenti, l-iskejjet u l-organizzazzjonijiet ta' min iħaddem.

1.5 Il-KESE jissuggerixxi li dan il-proċess jiġi ffinanzjat minn issa sal-2013 mill-Fondi Strutturali Ewropej u l-programmi eżistenti (Leonardo, Grundtvig, Erasmus għall-istudenti, l-apprendisti u l-intraprendituri, eċċ.) billi jiġu adattati jekk ikun hemm bżonn. B'mod partikolari, il-Fond Soċjali Ewropew (FSE) jista' jintuża għat-tahrig bażiku. Programm speċifiku komplementari jista' jiġi propost wara l-2013.

## 2. Il-htieġa u l-potenzjal tas-shubijiet bejn id-dinja intraprenditorjali u dik edukattiva

2.1 Fl-Ewropa, l-iżvilupp u l-kwalità tal-ħajja jiddependu hafna mill-istandards kulturali u xjentifiċi li min-naha tagħhom jiddependu mill-kwalità tas-sistemi edukattivi. Jehtieġ li nenfasizzaw il-fatt li fl-Ewropa s-shubija bejn l-intrapriži u l-edukazzjoni qed tiffaċċja sfidi kbar marbuta mal-aspetti li ġejjin:

- l-aspett soċjali: iż-żieda qawwija fid-domanda għall-gharfien;
- l-aspett ekonomiku: iż-żieda esponenzjali tas-sugġetti li għandhom jiġu mgħallma sabiex jiġu indirizzati l-htieġijiet tal-ekonomija;

- l-aspett kulturali: il-htieġijiet dejjem aktar kumplessi tal-promozzjoni tal-valuri multikulturali.

Is-shubija għandha wkoll tqis:

- id-dritt għat-tagħlim u għall-edukazzjoni għal kulhadd u b'mod partikolari fl-oghla livell possibbli ta' kultura ġenerali, inkluż it-tagħlim tal-lingwi u tat-teknoloġija moderna tal-komunikazzjoni;
- il-ġlieda kontra kull xorta ta' esklużjoni u ta' diskriminazzjoni kif ukoll ir-rispett tad-diversità f'kull għamla tagħha;
- l-inizjattiva, il-kreattività u l-valuri pożittivi kollha relatati mal-kunċett tal-holqien tal-ġid u tal-ispiritu intraprenditorjali;
- attenzjoni partikolari għall-każijiet individwali b'mod partikolari l-gruppi speċifiċi.

2.2 Tradizzjonalment l-Ewropa tiddependi mill-previżjonijiet tal-hiliet fuq perijodu fit-tul. Madankollu, l'ekonomija globali li qed tinbidel b'ritmu mgħaġġel, jehtieġ li l-istituzzjonijiet edukattivi u l-intrapriži jahdmu flimkien aktar mill-qrib bil-ghan li jiġu ssodisfati l-htieġijiet immedjati u tal-futur qrib tal-ekonomija u b'mod partikolari tal-SMEs.

2.3 Għal hafna snin, l-oqfsa tal-edukazzjoni teknika, sekondarja u terzjarja kellhom esperjenzi pożittivi hafna fil-qasam tas-shubijiet, għax permezz tagħhom rawmu relazzjonijiet vantaġġu mal-ambjent ekonomiku permezz ta' diversi ftehimiet – formali jew informali – li jorbtu l-istituzzjonijiet edukattivi mal-intrapriži u viceversa. Barra l-prattiki t-tajba li sa ċertu punt jinsabu kullimkien, hemm determinazzjoni qawwija sabiex jinholqu shubijiet deġġiem li jirrispettaw ir-responsabbiltajiet ta' kulhadd – b'mod partikolari r-responsabbiltajiet tal-istituzzjonijiet edukattivi li johorġu l-kwalifiki b'mod kompletament awtonomu – bil-ghan li joholqu sinerġija u jgħaqqdu l-forzi u t-talenti biex b'hekk flimkien jindirizzaw il-htieġijiet ekonomiċi u soċjali.

L-intrapriži u l-istituzzjonijiet edukattivi għandhom għanijiet differenti iżda t-tnejn jistgħu jiksbu l-obiettivi tagħom b'suċċess billi jiżviluppaw skambji ta' informazzjoni, shubijiet u proġetti komuni. Għal snin shah, jew pjuttost għal sekli shah, f'hafna Stati Membri ġew implimentati sistemi ta' edukazzjoni u tahrig li jalternaw fejn it-tagħlim isir fl-iskejjet u fil-kumpaniji (is-sistema doppja tat-tahrig vokazzjonali (Duales Berufsausbildungssystem) fil-Germanja, "apprentissage" fi Franza u "apprenticeships" fir-Renju Unit, eċċ.). Dan it-tip ta' tagħlim ta xhieda tal-valur miżjud importanti tas-shubijiet permanenti, strutturati u integrati.

2.4 Idealment, l-intrapriżi jgħibu magħhom għarfien dwar il-htigijiet attwali u futuri tas-swieq u għalhekk jadattaw it-tagħlim u t-taħriġ b'mod effettiv. L-intrapriżi huma sors ta' għarfien, hliet professjonali u mezzi teknoloġiċi.

2.5 Bl-istess mod, l-istituzzjonijiet edukattivi jakkumulaw riżorsi siewja hafna f'dak li għandu x'jaqsam mal-għarfien tekniku u xjentifiku miksub, u li jista' jintuża fil-prattika, pereżempju fit-tnejn għad-dinja tax-xogħol u l-iżvilupp ta' metodi ta' taħriġ u linji ta' studju godda.

### 3. Sfdi għall-intrapriżi u l-istituzzjonijiet edukattivi

3.1 Minkejja l-għadd ta' esperjenzi pożittivi, l-inizjattivi ta' shubijiet bejn l-istituzzjonijiet edukattivi u min ihaddem għadhom limitati, sikwit ristretti għall-edukazzjoni teknika u vokazzjonali. Fid-dawl tal-kriżi ekonomika, jehtieg li l-potenzjal ta' dawn is-shubijiet jingħata nifs ġdid: sabiex l-irkupru ekonomiku jkun ta' suċċess, jehtieg li t-taħriġ ikun adattat għall-htigijiet tas-suq tax-xogħol u li l-intrapriżi jużaw il-hliet u r-riżorsi umani b'mod effettiv.

3.2 Ovvjament, il-qafas ta' dawn is-shubijiet Ewropej godda għandu jkollu hafna forom differenti. Għandu jinvolvi d-diversi atturi kkonċernati b'mod differenti:

- fil-livell lokali, għandu jkun hemm shubijiet bejn l-intrapriżi u l-istituzzjonijiet edukattivi u l-awtoritajiet lokali;
- l-assocjazzjonijiet intraprenditorjali, l-imsieħba soċjali, l-istrutturi edukattivi u l-atturi l-oħra tas-soċjetà ċivili għandhom jagħtu spinta u qafas strutturat lil dawn is-shubijiet lokali;
- fil-livell Ewropew, il-Kummissjoni Ewropea, l-organizzazzjonijiet Ewropej ewlenin tal-intraprendituri, l-impjegati, l-atturi l-oħra tas-soċjetà ċivili u ovvjament il-gvernijiet Ewropej għandhom jagħtu lis-shubijiet dimensjoni li tirrifletti l-htigijiet tas-27 Stat Membru fi hdan l-Unjoni Ewropea.

3.3 L-istituzzjonijiet edukattivi u l-intrapriżi għandhom responsabbiltà komuni li joffru korsijiet u opportunitajiet ta' taħriġ, partikolarment permezz tal-organizzazzjonijiet rappreżentattivi tagħhom.

3.4 L-intrapriżi għandhom bżonn jiksbu hliet varjati hafna b'dimensjonijiet differenti; dawn il-hliet jiddeterminaw jew jaffettwaw l-organizzazzjoni, il-funzjonament u l-attività ekonomika tal-intrapriżi f'dak li għandu x'jaqsam mal-iżviluppi teknoloġiċi, l-internazzjonalizzazzjoni u t-teknoloġiji godda. Minn naħa, l-intrapriżi jridu jsibu l-hliet korrispondenti mis-suq tax-

xogħol u mill-oħra jharrġu lill-impjegati, id-dirigenti u l-futuri dirigenti tagħhom għall-eżiġenzi tax-xogħol. Min-naħa tagħhom, l-impjegati qed jiffaċċjaw il-htieġa korrispondenti li jtejbu l-potenzjal tagħhom li jiġu impjegati u li l-kwalifiki li kisbu jiġu ggustifikati permezz ta' diplomi li huma rrikonoxxuti internament mill-intrapriża kif ukoll esternament mis-suq tax-xogħol.

3.5 L-evoluzzjoni tal-edukazzjoni fl-Ewropa hija ddominata ferm minn żewġ fenomeni: l-effett tal-massa u d-diversifikazzjoni tat-tagħlim. L-espansjoni rapida matul dawn l-aħħar snin tan-numru ta' studenti u studenti universitarji b'mod simultanju wasslet għal diversifikazzjoni sinifikanti fil-popolazzjoni tal-istudenti (l-istruttura tal-età, l-isfond edukattiv, l-orijini soċjali, eċċ.) li ħolqot il-htieġa ta' metodi ta' hidma adattati u attenzjoni partikolari.

3.6 Minkejja d-diffikultajiet attwali, hemm potenzjal kbir għall-kooperazzjoni f'dan il-kuntest u jehtieg li jissahhu tliet aspetti relatati ma' din il-kwistjoni:

3.6.1 Illum il-ġurnata, hemm nuqqas kbir ta' persunal ikkwalfikat fis-setturi bhas-servizzi personali, il-kostruzzjoni, ir-ristoranti, il-lukandi, eċċ. L-edukazzjoni teknika u vokazzjonali sikwit kienet punt ta' referenza għall-kooperazzjoni bejn l-intrapriżi u l-istituzzjonijiet edukattivi fil-livell lokali. F'hafna pajjiżi din l-edukazzjoni nghatat il-ġenb u xi whud jaħsbu li l-prekarjetà u l-esklużjoni fis-soċjetajiet tagħna huma marbuta direttament ma' dan il-fenomeni. L-intrapriżi u l-istituzzjonijiet edukattivi għandhom ir-responsabbiltà komuni li jtejbu l-prospettivi tal-karriera (pagi, promozzjonijiet, eċċ) u li jippromovu l-valur tal-professjonijiet u tal-artiġjanat, filwaqt li jiżguraw edukazzjoni ta' kwalità għolja li tagħmel enfasi fuq il-"kultura ġenerali".

3.6.2 In-natura dejjiema u r-ritmu mgħaġġel tal-bidla jeżiġu aġġornament kontinwu, taħriġ kontinwu, tagħlim mill-ġdid u aġġornament tal-hliet u l-kwalifiki professjonali. It-taħriġ "tul il-hajja" huwa neċessità għal kulhadd illum il-ġurnata u għalhekk huwa opportunità tajba għas-shubijiet bejn l-istituzzjonijiet edukattivi u min ihaddem.

3.6.3 Hliet għal xi eċċezzjonijiet, il-biċċa l-kbira tal-intrapriżi, speċjalment l-SMEs, mhumiex midhla tal-istituzzjonijiet edukattivi. Madankollu, l-SMEs jista' jkollhom bżonn ta' taħriġ komprensiv. Approċċ partikolarment utli huwa li min ihaddem jiġi involut aktar fit-taħriġ tal-ghalliema li huma responsabbli għall-iżvilupp tal-hliet professjonali. Barra minn hekk, ikun tajjeb ukoll li jitharrġu għadd ta' medjaturi biex iheggu u jhaddmu s-shubijiet.

#### 4. Lejn qafas Ewropew ta' relazzjonijiet bejn is-settur edukattiv u l-intrapriži

Fi zminijiet ta' hafna sfidi godda, ta' krizi u ta' zieda qawwija fil-qgħad, il-htieġa ta' investment fit-taħriġ hija akbar minn qatt qabel. Jehtieġ ukoll li jiġu antiċipati, evalwati u ġestiti malajr il-hiliet mehtieġa għall-gejjieni kif imsemmi fil-Komunikazzjoni tal-Kummissjoni Ewropea dwar "Hiliet Godda għal Impjiegi Godda" <sup>(1)</sup>. Huwa importanti li jintużaw ir-riżorsi eżistenti, speċjalment il-Fondi Strutturali, biex tiġi indirizzata din il-kwistjoni, u li jinsabu miżuri godda għall-perijodu 2014-2020.

4.1 Fit-tmeninijiet, inholq netwerk Ewropew uniku (il-programm COMETT) li kapaċi jorganizza b'mod effikaċi eluf ta' skambji transnazzjonali bejn l-industrija u l-universitajiet kull sena, inklużi korsijiet intensivi ta' taħriġ avanzat. Il-kwantità kif ukoll il-kwalità tat-taħriġ avanzat tjebru fl-Ewropa kollha, u b'hekk dan ikkontribwixxa għal titjib fil-kompetittività Ewropea, qajjem kuxjenza dwar il-vantaġġi tal-kooperazzjoni bejn l-universitajiet u l-intrapriži u fiehem ahjar dawn il-benefiċċji.

Ċerti elementi tal-programm COMETT ġew inklużi fil-programm Leonardo da Vinci iżda l-ispeċifità tiegħu u l-potenzjal tan-netwerks li nholqu għebu <sup>(2)</sup>.

#### 4.2 Il-proċess ta' Bolonja

4.2.1 Il-holqien ta' Żona Ewropea tal-Edukazzjoni Għolja, li tndiet bl-isem ta' "Proċess ta' Bolonja" fl-1999 mill-Ministri tal-Edukazzjoni u mir-rappreżentanti universitarji ta' 29 pajjiż, wassal għal riforma ewlenija li involviet uffiċjalment 46 pajjiż membru tal-Kunsill tal-Ewropa.

4.2.2 L-oġġettiv ta' dan il-Proċess huwa li titwaqqaf Żona Ewropea ta' Taħriġ, prinċipalment permezz tal-armonizzazzjoni fl-Ewropa taċ-ċikli universitarji: Bakkalawrjat/Masters/Dottorat, fuq kollox sabiex il-korsijiet universitarji jkunu komparabbli u għaldaqstant jiġu żgurati l-moviment hieles tal-istudenti u l-mobilità tal-persuni. Dawn il-miżuri kollha jippromovu t-trasparenza, inehhu l-ostakli u jtebru l-kooperazzjoni bejn l-universitajiet u l-intrapriži.

4.2.3 Iżda jehtieġ niġbdu l-attenzjoni għall-fatti li ġejjin:

— il-proċess ta' Bolonja mkien ma jagħti prijorità lit-tishih tar-rabtiet bejn id-dinja intraprenditorjali u dik edukattiva;

<sup>(1)</sup> COM(2008) 868/3 "Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – Hiliet Godda għal Impjiegi Godda – L-antiċipazzjoni u t-tlaqqigh tas-suq tax-xogħol u l-hiliet mehtieġa" {SEC(2008) 3058}.

<sup>(2)</sup> Opinjoni esploratorja ta-KESE dwar "Intejbu l-mobilità taż-żgħażaġh fl-Ewropa", rapporteur: is-Sur Rodríguez García-Caro (GU C 224, 30.08.2008).

— l-universitajiet, li ovvjament l-ghan prijoritarju tagħhom mhuwiex li johlqu rabtiet ma' min ihaddem, ġeneralment ma jkollhomx la l-mezzi u lanqas il-kapaċitajiet biex jidhlu f'relazzjonijiet strutturali mal-intrapriži tal-pajjiżi tal-UE;

— kull min ihaddem huwa favur il-kooperazzjoni iżda, ta' sikwit, ma jipprovdix l-ghajnuna teknika u l-appoġġ finanzjarju li wiehed ikun qed jistenna.

#### 4.3 Il-proċess ta' Kopenhagen

4.3.1 L-ghan ta' dan il-proċess tal-Unjoni Ewropea, li tnedja fl-2002, huwa li s-sistemi ta' edukazzjoni u taħriġ vokazzjonali (ETV) jsiru referenza ta' kwalità. Il-miżuri li jixbhu l-proċess ta' Bolonja iżda li huma adattati għall-qasam tal-edukazzjoni u t-taħriġ vokazzjonali ġew imheġġa bis-shih.

4.3.2 Il-programm Leonardo jiffacilita l-mobilità għal persuni li jixtiequ jksbu esperjenza professjonali fl-Ewropa kif ukoll l-iskambji tal-prattiki t-tajba bejn daww responsabbli għat-taħriġ filwaqt li l-ghan tal-programm Grundtvig huwa li jtejjeb il-kwalità u jsahhaħ id-dimensjoni Ewropea tal-edukazzjoni għall-adulti, u li joffri liċ-ċittadini Ewropej aktar opportunitajiet sabiex jitharrġu ahjar tul hajjithom. Madankollu, dawn il-programmi ma ġewx promossi b'mod wiesa' u għaldaqstant ma laħqux udjenza kbira biżżejjed tant li l-oġġettivi jkunu jistgħu jiġu żviluppati. Għalkemm m'għandna l-ebda dubju dwar il-modalitajiet ta' dawn il-programmi, jehtieġ li fil-futur jissahhu l-mezzi li permezz tagħhom jistgħu jieħdu azzjoni.

4.3.3 Id-Dikjarazzjoni tal-Kunsill ta' Bordeaux (26/11/2008) hija marbuta mal-proċess ta' Kopenhagen dwar kooperazzjoni Ewropea aktar mill-qrib fil-qasam tal-edukazzjoni u t-taħriġ vokazzjonali. Barra minn hekk, din tikkonferma l-htieġa li jiġu mobilizzati l-finanzi pubbliki u privati xierqa, permezz tal-użu ta' strumenti bħall-FSE, il-FEŻR u s-self mill-BEI.

Fir-rigward tan-nuqqas ta' hiliet u l-htieġa li jiġu żviluppati attivitajiet li jantiċipaw il-bżonnijiet, il-Communiqué ta' Bordeaux jirakkomanda li t-taħriġ vokazzjonali jiġi żviluppat fuq skala wiesgħa kemm jista' jkun u jinvolvi l-Istati Membri, il-Kummissjoni u l-imsieħba soċjali.

#### 5. Proċess Ewropew ġdid favur is-shubijiet bejn l-istituzzjonijiet edukattivi u min ihaddem

5.1 Skont l-aħħar rapport dwar il-progress tal-programm "Edukazzjoni u Taħriġ 2010" <sup>(3)</sup> l-Unjoni Ewropea ma tistax tinjora la l-fatt li għadha lura fil-qasam tal-edukazzjoni u lanqas

<sup>(3)</sup> [http://ec.europa.eu/education/policies/2010/natreport08/council\\_fr.pdf](http://ec.europa.eu/education/policies/2010/natreport08/council_fr.pdf) - Rapport tal-31 ta' Jannar 2008 tal-Kumitat COREPER fi hdan il-Kunsill – Abbozz ta' rapport ta' progress kongunt 2008 tal-Kunsill u l-Kummissjoni dwar l-implimentazzjoni tal-programm ta' hidma 'Edukazzjoni u Taħriġ 2010', 5723/08.



id-diffikultà tagħha biex tippovdi lill-intrapriži persuni li għandhom taħriġ bażiku u hliet speċjalizzati biżżejjed biex jilqgħu l-isfidi teknoloġiċi u l-globalizzazzjoni tal-lum il-ġurnata. Għaldaqstant, il-mobilità intra-Ewropea hija neċessità, bħalma hu t-tagħlim tal-lingwi barranin fil-kuntest tal-istrateġija Ewropea għall-multilingwiżmu. Għaldaqstant, l-interess ta' approċċ kongunt fir-rigward tas-suġġett tar-relazzjonijiet bejn l-intrapriži u l-istituzzjonijiet edukattivi huwa neċessità kemm biex nindirizzaw il-kwistjoni iżda wkoll, u fuq kollox, biex il-politiki nazzjonali dwar l-edukazzjoni ma jibqgħux separati u biex sa fl-aħħar inkunu nistgħu niżviluppaw il-potenzjal tal-integrazzjoni Ewropea mil-lat ta' potenzjal uman.

5.2 L-iskejjel u l-universitajiet għandhom jingħataw aktar għajnuma sabiex jipprovdu taħriġ kontinwu u mhux biss taħriġ bażiku. Pereżempju, hlief għal xi Stati Membri, l-istituzzjonijiet edukattivi mhumiex eliġibbli biex jirċievu għajnuma finanzjarja fil-qafas tal-programmi strutturali għall-iżvilupp tar-riżorsi umani. Madankollu, l-esperjenza tal-pajjiżi fejn dan huwa possibbli turi li din l-inizjattiva tista' tagħti kontribut pożittiv sinifikanti għall-iżvilupp ta' relazzjonijiet aktar b'sahhithom mal-intrapriži, kif ukoll għall-iżvilupp tal-kwalità ġenerali tal-edukazzjoni u t-taħriġ.

5.3 Il-problema prinċipali tal-programmi Ewropej hija n-nuqqas ta' ambizzjoni minhabba baġit strett. Għaldaqstant, minflok ma sempliċiment nirrakkomandaw programm Ewropew iehor li jilhaq udjenza żgħira u li jaffettwa biss sezzjoni żgħira hafna u elitista tal-pubbliku, jaqbel li jiġi adottat approċċ sistemiku bbażat fuq mekkaniżmi aktar sempliċi (u mhux burokratiċi kif sikwit ikunu l-programmi Ewropej) iżda wkoll aktar ambizzjużi flimkien ma':

— qafas politiku ġenerali soġġett għall-approvazzjoni, l-evalwazzjoni u l-monitoraġġ tal-imsieħba soċjali, tal-PE, tal-Kunsill Ewropew u tal-KESE;

— għodod Ewropej għall-identifikazzjoni tas-swieq u tas-setturi li għandhom bżonn kbir ta' persuni kkwalfikati;

— skambji ta' prattika tajba inklużi t-tagħlim tekniku, it-taħriġ tul il-hajja u r-riċerka;

— faċilitajiet ta' "boroż Ewropej" ifffinanzjati mill-UE, l-Istati Membri, u s-settur privat jew volontarju u li jikkonċernaw il-pubbliku ġenerali speċjalment il-minoritajiet u ż-żgħażaġh żvantagġati: dan jista' jinvolvi apprendistati prattiċi u proġetti għall-promozzjoni tax-xogħol u l-innovazzjoni;

— it-thejjija ta' sistemi ta' referenza komuni għad-diplomi jew il-kwalifiki professjonali, u ta' netwerks ta' inizjattivi lokali transkonfinali;

— il-holqien ta' netwerks Ewropej ta' medjaturi biex jiffaċilitaw is-shubijiet;

— adattament tal-fondi Ewropej u l-programmi eżistenti biex jintlaħaq dan il-ghan.

5.4 L-integrazzjoni Ewropea hija għodda importanti li tippermetti l-iskambju tal-esperjenzi u twessa' l-potenzjal sabiex l-istituzzjonijiet edukattivi tagħna jingħataw qafas usa' u aktar għani filwaqt li toffri lill-intrapriži suq intern li jipprovdihom potenzjal ta' żvilupp. Il-proċess ta' Praga, li jirreferi għall-konferenza dwar "Is-shubija bejn l-istituzzjonijiet edukattivi u min ihaddem" li ser tinżamm fis-6 u s-7 ta' April fi Praga fuq l-inizjattiva tal-Presidenza Ċeka, jista' jipprovdi spinta politika u pjan direzzjonali operattiv.

Brussell, l-24 ta' Marzu 2009.

Il-President  
tal-Kumitat Ekonomiku u Soċjali Ewropew  
Mario SEPI